



dctelugu.com

డిస్టిక్ కాలమ్

జిల్లాల వార్తావాహిని
e-PAPER

కరీంనగర్

సపుంఠి: 01

సంచిక: 15

22 శనివారం, ఆగస్టు 2026

కళారంగాన్ని బదనాం చేస్తే ఊరుకోం..

ట్రోల్స్ చేస్తే చట్టపరంగా ముందకెక్కిం..

టీఎఫ్ఐడీడీయూ ఫౌండర్లు శాంతిరాజు, అశోక్ భోగే



కరీంనగర్ డీసీ

జానపద కళారంగాన్ని వ్యక్తిగత ఘటనలతో ముడిపెట్టి బదనాం చేస్తే ఊరుకోబోమని టీఎఫ్ఐడీడీయూ ప్రతినిధులు శాంతిరాజు, అశోక్ భోగే చెప్పారు. వేములవాడలో ఇద్దరు వ్యక్తుల మధ్య జరిగిన ఘటనకు తెలంగాణ పోక్ ఇండస్ట్రీ (టీఎఫ్ఐడీడీయూ)కి ఎలాంటి సంబంధం లేదని యూనియన్ ఫౌండర్లు శాంతిరాజు, మాస్టర్ అశోక్ భోగే స్పష్టం చేశారు. కరీంనగర్ జిల్లా కేంద్రంలో శుక్రవారం ఏర్పాటు చేసిన మీడియా సమావేశంలో వారు మాట్లాడారు. మొత్తం జానపద కళారంగానికి ఆపాదిస్తూ సోషల్ మీడియాలో అసత్య ప్రచారం చేయడం సరికాదని మండిపడ్డారు. పలు సోషల్ మీడియా ప్లాట్‌ఫాంలలో వైరల్ చేస్తూ మొత్తం ఇండస్ట్రీకి ముడిపెట్టడం సమంజసం కాదన్నారు. మూడు దశాబ్దాలుగా జానపద కళారంగం అభివృద్ధికి తమ సంస్థ కృషి చేస్తోందన్నారు. ఎందరో కళాకారులు ఈ రంగం ద్వారానే జీవనోపాధి పొందుతున్నారని, ఈ రంగంతో ఉన్నత స్థాయికి ఎదిగిన వారున్నారని వివరించారు. ఎవరో ఒకరు చేసిన తప్పుకు మొత్తం కళారంగాన్ని నిందించడం వల్ల కొత్తగా వచ్చే డాన్సర్లు, వారి తల్లిదండ్రులు భయాందోళనలకు గురవుతారని వాపోయారు. వ్యూస్ కోసం జానపద కళను, కళాకారులను కించపరుస్తూ ఎటువంటి ఆధారాలు లేకుండా వీడియోలు, పోస్టులు పెడితే చట్టపరమైన చర్యలు తీసుకుంటామని హెచ్చరించారు. ఈ సమావేశంలో టీఎఫ్ఐడీడీయూ అధ్యక్షులు శేఖర్ వైరస్, ఉపాధ్యక్షులు మను మైకల్, కార్యదర్శి కత్తెరపాక శ్రీనివాస్, కొంయోగ్రాఫర్లు జానూ లిరి, లీడింగ్ బాయ్ శ్రీకాంత్, పెయింట్ రాజీవ్, సాంగ్ డాన్స్ మాస్టర్లు, డైరెక్టర్లు, రచయితలు, జానపద కళాకారులు పాల్గొన్నారు.

వేములవాడ రూరల్ ఎస్ఐగా ప్రశాంత్ రెడ్డి బాధ్యతల స్వీకరణ

వేములవాడ డీసీ

వేములవాడ రూరల్ పోలీస్ స్టేషన్లో ఎస్ఐ ప్రశాంత్ రెడ్డి శుక్రవారం బాధ్యతలు స్వీకరించారు. ఈ సందర్భంగా ఎస్ఐ మాట్లాడుతూ.. శాంతి భద్రతల పరిరక్షణకు ప్రత్యేక ప్రాధాన్యం ఇస్తామన్నారు. గంజాయి అక్రమ రవాణా, వినియోగంపై ప్రత్యేక బృందాలతో పర్యవేక్షణ చేపడతామన్నారు. ప్రజల నుంచి వచ్చే ఫిర్యాదులపై సత్వరమే స్పందించి తగిన చర్యలు తీసుకుంటామని తెలిపారు. అసెంబ్లీ కార్యకలాపాలకు పాల్పడే వారిపై కఠిన చర్యలు తప్పవని హెచ్చరించారు. ఇంతకుముందు కోనరావుపేట పోలీస్ స్టేషన్లో విధులు నిర్వహించిన ఆయన బదిలీపై వేములవాడ రూరల్కు వచ్చారు.



కోనరావుపేట పోలీస్ స్టేషన్ ఎస్ఐగా బి.రామ్మోహన్

రాజన్న సిరిసిల్ల డీసీ

శుక్రవారం కోనరావుపేట పోలీస్ స్టేషన్ ఎస్ఐగా బి.రామ్మోహన్ బాధ్యతలు స్వీకరించారు. ఈ సందర్భంగా ఆయన మాట్లాడారు. నేరాల నియంత్రణ కృషి చేస్తానని చెప్పారు. ప్రజల సమస్యలను పరిష్కరిస్తామన్నారు. అనుమానాస్పద కార్యకలాపాలను ప్రజలు గమనిస్తే వెంటనే పోలీసులకు సమాచారం అందించాలని సూచించారు. ఇప్పటివరకు వేములవాడ పట్టణ పోలీస్ స్టేషన్లో విధులు నిర్వహించిన ఆయన బదిలీపై కోనరావుపేటకు వచ్చారు.



తంగళ్ళపల్లి ఎస్సెగా బాధ్యతలు చేపట్టిన అశోక్

సిరిసిల్ల డీసీ

తంగళ్ళపల్లి పోలీస్ స్టేషన్ ఎస్సెగా అశోక్ శుక్రవారం బాధ్యతలు స్వీకరించారు. ఈ సందర్భంగా ఆయన మాట్లాడారు. ఫ్రెండ్లీ పోలీసు లో భాగంగా ఎవరైనా సరే భయపడకుండా పోలీస్ స్టేషన్కు వచ్చి ఫిర్యాదు చేయొచ్చు అని చెప్పారు. శాంతి భద్రతల పరిరక్షనే ముఖ్యమన్నారు. ఇక్కడ పనిచేసిన ఎస్ఐ ఉపేంద్ర చారి ఇల్లంతకుంటకు బదిలీ అయ్యారు. ఇల్లంతకుంట పోలీస్ స్టేషన్లో విధులు నిర్వహిస్తున్న అశోక్ బదిలీపై తంగళ్ళపల్లి పోలీస్ స్టేషన్కు వచ్చారు.



బంగాళాఖాతంలో అల్పపీడనం



తెలుగు రాష్ట్రాల్లో నేటి నుంచి ఈ నెల 28వ తేదీ వరకు వర్షాలు

తెలంగాణలో 15 జిల్లాలకు ఎల్లో అల్ప జ్వాల

ఆదిలాబాద్, కుమరంభం ఆసిఫాబాద్,

మంచిర్యాల, నిర్మల్, నిజామాబాద్, జగిత్యాల, మెదక్

జయశంకర్ భూపాలపల్లి, ములుగు, భద్రాద్రి

కొత్తగూడెం, ఖమ్మం, వికారాబాద్, సంగారెడ్డి,మెదక్,

కామారెడ్డి జిల్లాలకు ఎల్లో అల్ప ప్రకటించారు.

అటు ఆంధ్రప్రదేశ్లోనూ మోస్తరు నుంచి భారీ వర్షాలు పడే సూచనలు

ఏలూరు, పోలవరం ప్రాంతాలు: ఉరుములు, మెరుపులతో పాటు పిడుగులు పడే ప్రమాదం ఉంది.

అక్కడక్కడ మోస్తరు వర్షాలు సమోదు కావచ్చు.

ఉమ్మడి గోదావరి జిల్లాలు (కాకినాడ, కోనసీమ, తూర్పు పశ్చిమ గోదావరి): కొన్ని చోట్ల తేలికపాటి నుండి మోస్తరు వానలు కురిసే అవకాశం ఉంది.

తీర ప్రాంత జిల్లాల్లో పలుచోట్ల చెదురుమదురుగా తేలికపాటి జల్లులు పడవచ్చు.

లబ్ధిదారులకు అవసరమైన వసతులు కల్పిస్తాం



జగిత్యాల

నూకపల్లి డబుల్ బెడ్రూం కాలనీలో నివసిస్తున్న లబ్ధిదారులకు అవసరమైన అన్ని మౌలిక వసతులను కల్పిస్తామని రాష్ట్ర రెవెన్యూ, గృహ నిర్మాణం, సమాచార పౌర సంబంధాల శాఖల మంత్రి పొంగులేటి శ్రీనివాసరెడ్డి అన్నారు. రాష్ట్ర ఎస్సీ, ఎస్టీ, వయోవృద్ధులు, వికలాంగులు, ట్రాన్స్ జెండర్ సాధికారత శాఖ మంత్రి అడ్డూరి లక్ష్మణ్ కుమార్, జగిత్యాల ఎమ్మెల్యే డాక్టర్ సంజయ్ కుమార్, చొప్పదండి ఎమ్మెల్యే మేడిపల్లి సత్యం, సీసీఎల్ఐ కమిషనర్ లోకేశ్ కుమార్, స్టాంప్స్ అండ్ రిజిస్ట్రేషన్ శాఖ ప్రత్యేక కార్యదర్శి రాజీవ్ గాంధీ హనుమంతు, హౌసింగ్ ఎంపీ గౌతమ్, జిల్లా కలెక్టర్ బి.సత్యప్రసాద్లతో కలిసి నూకపల్లి 2బీహెచ్ కే గృహ సముదాయాన్ని శుక్రవారం పరిశీలించారు. ఈ సందర్భంగా లబ్ధిదారులతో నేరుగా మాట్లాడి కాలనీలో ఎదురవుతున్న సమస్యలను అడిగి తెలుసుకున్నారు. రవాదారులు, సెల్ టవర్, తాగునీరు, పాఠశాల, ఆసుపత్రి వంటి సౌకర్యాలు కల్పించాలని లబ్ధిదారులు మంత్రిని కోరారు. లబ్ధిదారుల సమస్యలపై సానుకూలంగా స్పందించిన మంత్రి.. రోడ్డు, సెల్ టవర్, నీటి వసతులు, పాఠశాల, ఆసుపత్రి వంటి అవసరమైన మౌలిక సదుపాయాలను మూడు నెలల్లోగా అందుబాటులోకి తీసుకువచ్చేలా చర్యలు చేపడతామని హామీ ఇచ్చారు. ఆయా శాఖల అధికారులు సమన్వయంతో పనిచేసి వసతుల వేగవంతం చేయాలని ఆదేశించారు. కాలనీలో ఇప్పటికే పలు మౌలిక వసతుల వసతుల పూర్తయ్యాయని మంత్రి తెలిపారు. 160 ఇళ్ల ప్రాంతంలో సెప్టిక్ ట్యాంకులు, వాటర్ డ్రెయిన్లు, సీవేజ్ లైన్ నిర్మాణానికి రూ.52.57 లక్షలు మంజూరు కాగా రూ.51.09 లక్షలు వ్యయం చేసినట్లు తెలిపారు. 360 ఇళ్ల ప్రాంతంలో ఇదే తరహా పనులకు రూ.99.25 లక్షలు మంజూరు చేసి రూ.88.48 లక్షలు వ్యయం చేసినట్లు వివరించారు.డఅనంతరం కాలనీలోని అంగన్ వాడీ కేంద్రాన్ని మంత్రి పరిశీలించారు. చిన్నారులకు అక్షరాభ్యాసం చేయడంతో పాటు కేంద్రంలో పిల్లల సంఖ్య, వారికి అందుతున్న వసతులు, ఇంకా అవసరమైన సౌకర్యాల గురించి సిబ్బందిని అడిగి తెలుసుకున్నారు. చిన్నారులకు మెరుగైన వాతావరణం కల్పించేలా అవసరమైన సౌకర్యాలను ఏర్పాటు చేయాలని అధికారులకు సూచించారు. ఈ కార్యక్రమంలో ప్రజాప్రతినిధులు, అధికారులు, లబ్ధిదారులు పాల్గొన్నారు.

బాధ్యులు స్వీకరించిన ఎస్ఐలు





కరీంనగర్

సపుంటి: 01

సంచిక: 15

22 శనివారం, ఆగస్టు 2026

చక్కెర ధరల మంట

ఇథనాల్ నెపం కాదన్న కేంద్రం..

స్వాధీనీ డీసీ

దేశంలో ఇటీవల చక్కెర ధరలు గణనీయంగా పెరగడం తీవ్ర కలకలం రేపుతోంది. గత నెల జూలై 20న కిలో చక్కెర ధర సగటున రూ.48.18గా ఉండగా, ఆగస్టు 20 నాటికి అది రూ.55.70కు చేరుకుంది. ఒక్కసారిగా ధర పెరగడంతో పండుగల సీజన్లో సామాన్యుడిపై అదనపు భారం పడింది. ఇథనాల్ తయారీ కోసం చక్కెరను పెద్ద ఎత్తున మళ్లించడం వల్లే ఈ పరిస్థితి దాపురించిందని విపక్షాలు విమర్శలు గుప్పించాయి. అయితే ఈ ఆరోపణలను కేంద్ర వినియోగదారుల వ్యవహారాలు, ఆహార, ప్రజా పంపిణీ మంత్రిత్వ శాఖ తీవ్రంగా ఖండించింది. ఇథనాల్ ఉత్పత్తికి, చక్కెర ధరల పెరుగుదలకు ఎటువంటి సంబంధం లేదని కేంద్ర ప్రభుత్వం స్పష్టం చేసింది. పెట్రోల్లో కలిపే ఇథనాల్ తయారీ కోసం మళ్లించిన చక్కెర వాటా 2022-23లో 12 శాతంగా ఉండగా, 2025-26 నాటికి అది 9 శాతానికి తగ్గిందని గణాంకాలతో వెల్లడించింది. పైగా దేశంలో ఉత్పత్తి అయ్యే ఇథనాల్లో దాదాపు మూడోవంతు భాగం మొక్కజొన్న వంటి ధాన్యాల నుంచే వస్తోందని తెలిపింది. స్థానికంగా దిగుబడి తగ్గడం, ప్రతికూల వాతావరణం వల్ల



పంట నష్టపోవడం, రాబోయే పండుగల రుష్టా డిమాండ్ పెరగడం, అంతర్జాతీయ సరఫరా గొలుసులో అంతరాయాలు ఏర్పడటం మరియు వ్యాపారుల ఊహాగానాల వల్ల నిల్వలు పేరుకుపోవడమే ధరల పెరుగుదలకు ప్రధాన కారణాలని వివరించింది. ప్రస్తుతం ధరలను నియంత్రించేందుకు

➤ మిగతా 2వ పేజీలో..

ఆయుర్వేద చికిత్స కోసం కేరళకు ఓపీ డిప్యూటీ సీఎం పవన్ కల్యాణ్



అమరావతి డీసీ

ఆంధ్రప్రదేశ్ ఉప ముఖ్యమంత్రి, జనసేన అధినేత పవన్ కల్యాణ్ త్వరలో కేరళ పర్యటనకు వెళ్తున్నారు. ఇటీవల ముంబైలో తన కుడి భుజానికి అయిన రొబేటర్ కఫ్ గాయానికి శస్త్రచికిత్స చేయించుకున్న ఆయన, వైద్యుల సలహా మేరకు తదుపరి వైద్య చికిత్సలో భాగంగా అక్కడ ప్రత్యేక ఆయుర్వేద థెరపీని తీసుకోనున్నారు. శస్త్రచికిత్స పూర్తయిన తర్వాత వైద్యులు ఆయనకు పూర్తి విశ్రాంతి తీసుకోవాలని, కొద్దిరోజుల పాటు బహిరంగ కార్యక్రమాలు మరియు అధికారిక విధులకు దూరంగా ఉండాలని సూచించారు. అయినప్పటికీ,

➤ మిగతా 2వ పేజీలో..

బంగాళాఖాతంలో మరో అల్పపీడనం

- మెదక్ సహా 14 జిల్లాలకు ఎల్లో అల్బర్డ్
- ఈ నెల 28 వరకు వర్షాలు కురిసే అవకాశం
- పది రోజుల విరామం తర్వాత మళ్లీ వర్ష సూచన
- రాష్ట్రంలో వర్షపాత లోటు

13 శాతానికి పెరుగుదల



హైదరాబాద్ డీసీ

తెలంగాణలో మళ్లీ వర్షాలు ఊపందుకునే పరిస్థితులు కనిపిస్తున్నాయి. బంగాళాఖాతంలో మరో అల్పపీడనం ఏర్పడటంతో రాష్ట్రంలోని పలు జిల్లాల్లో వర్షాలు కురిసే అవకాశం ఉందని వాతావరణ శాఖ అంచనా వేసింది. ఈ నేపథ్యంలో

➤ మిగతా 2వ పేజీలో..

షావుకారు జానకి మృతి

పట్ల సినీ, రాజకీయ ప్రముఖుల సంతాపం

చెన్నై డీసీ

ప్రముఖ సీనియర్ నటి, పద్మశ్రీ షావుకారు జానకి వయోభారంతో కూడిన అనారోగ్య సమస్యల కారణంగా మధ్యాహ్నం కన్నుమూశారు. ఆమె మరణవార్త విన్న పలువురు సినీ, రాజకీయ ప్రముఖులు సోషల్ మీడియా వేదికగా తీవ్ర దిగ్భ్రాంతిని వ్యక్తం చేస్తూ, నివాళులర్పించారు. ఆమె కుటుంబ సభ్యులకు తమ ప్రగాఢ సానుభూతిని తెలియజేశారు. మెగాస్టార్ చిరంజీవి 'ఎక్స్' (టీవీట్) వేదికగా స్పందిస్తూ, 'షావుకారు' చిత్రంతో ప్రారంభమైన ఆమె సుదీర్ఘ సినీ ప్రస్థానం దాదాపు ఏడు దశాబ్దాల పాటు తెలుగు, తమిళం సహా పలు భాషల్లో దిగ్విజయంగా కొనసాగిందని కొనియాడారు. వైవిధ్యమైన పాత్రలకు తన సహజ నటనతో ప్రాణం పోసి, ప్రేక్షకుల హృదయాల్లో చిరస్థాయిగా నిలిచిపోయారని, భారతీయ చిత్ర పరిశ్రమకు ఆమె



➤ మిగతా 2వ పేజీలో..

ఎల్నినో సవాళ్లను సమష్టిగా ఎదుర్కొందాం

రాజేంద్రనగర్ వర్క్ షాప్ లో మంత్రుల కీలక సూచనలు



హైదరాబాద్ డీసీ

రాబోయే రోజుల్లో ఎల్నినో ప్రభావంతో ఎదురయ్యే నీటి కొరత సవాళ్లను ముందస్తు ప్రణాళికలతో అధిగమించాలని, వాటిని అవకాశాలుగా మలచుకోవాలని తెలంగాణ రాష్ట్ర ప్రభుత్వ మంత్రులు స్పష్టం చేశారు. శుక్రవారం రాజేంద్రనగర్ లో ఎల్నినోను ఎదుర్కొనేందుకు 'సమీకృత వ్యవసాయ కుంటల పాత్ర' అనే అంశంపై ప్రత్యేక వర్క్ షాప్ నిర్వహించారు. ఈ సమావేశంలో వ్యవసాయ శాఖ మంత్రి తుమ్మల నాగేశ్వర్ రావు, పంచాయతీరాజ్ శాఖ మంత్రి సీతక్క, పశుసంవర్ధక శాఖ మంత్రి వాకిటి శ్రీహరి, ప్రభుత్వ ప్రధాన కార్యదర్శి సంజయ్ జాజు సహా నీటిపారుదల, వ్యవసాయ, పశుసంవర్ధక శాఖల ఉన్నతాధికారులు పాల్గొన్నారు. ముఖ్యంగా ఆక్టోబర్, నవంబర్ నెలల్లో పంటలు చేతికొచ్చే సమయం అత్యంత కీలకమని, ఆ సమయంలో పొలాలకు నీటి కొరత రాకుండా చూడడమే ప్రభుత్వ ప్రధాన లక్ష్యమని మంత్రి తుమ్మల నాగేశ్వర్ రావు తెలిపారు. ప్రస్తుత సీజన్లో భూగర్భ జలాలు పెరిగేలా తగినంత వర్షపాతం నమోదు కాలేదని, జలాశయాల్లోనూ అశించిన నీటిమట్టాలు లేవని ఆయన

➤ మిగతా 2వ పేజీలో..

రెండు రాష్ట్రాల్లో ఆధ్యాత్మిక శోభ

విజయవాడ డీసీ

శ్రావణ మాసం రెండవ శుక్రవారం, వరలక్ష్మీ వ్రతాన్ని పురస్కరించుకుని ఆంధ్రప్రదేశ్ వ్యాప్తంగా ఆధ్యాత్మిక శోభ ఉట్టిపడింది. పవిత్రమైన ఈ రోజున ప్రముఖ పుణ్యక్షేత్రాలతో పాటు రాష్ట్రవ్యాప్తంగా ఉన్న అమ్మవారి ఆలయాలన్నీ భక్తజనసందోహంతో కిటకిటలాడాయి. తెల్లవారుజాము నుంచే మహిళా భక్తులు పెద్ద సంఖ్యలో ఆలయాలకు చేరుకుని ప్రత్యేక పూజలు, సామూహిక వరలక్ష్మీ వ్రతాలు,

విశేషార్చనలు నిర్వహించారు. లక్ష్మీదేవి నామస్మరణలు, జై దుర్గా నినాదాలతో క్షేత్రాలన్నీ మారుమోగిపోయాయి. విజయవాడ ఇంద్రకీలాద్రిపై వెలసిన శ్రీ కనకదుర్గమ్మ ఆలయానికి భక్తులు భారీగా పోబెళ్లారు. ఈ పర్వదినాన దుర్గమ్మవారు వరలక్ష్మీ దేవి అవతారంలో భక్తులకు అభయమిస్తూ దర్శనమిచ్చారు. ఇంద్రకీలాద్రిపై పెరిగిన రద్దీని దృష్టిలో

➤ మిగతా 2వ పేజీలో..

చక్కెర ధరల మంట

మొదటిపేజీ తరువాయి.. వ్యాపారుల నిల్వలపై పరిమితులు విధించడంతో పాటు, దిగుమతి సుంకాలను తగ్గించడం వంటి అత్యవసర చర్యలు చేపట్టినట్లు కేంద్రం వెల్లడించింది. మరోవైపు చక్కెర ధరల పెరుగుదలపై బీహార్ గ్రామీణాభివృద్ధి శాఖ మంత్రి శ్రావణ్ కుమార్ చేసిన వ్యాఖ్యలు తీవ్ర వివాదానికి దారితీశాయి. ప్రస్తుతం దేశంలో మెజారిటీ ప్రజలు ట్రీ-డయాబెటిక్, డయాబెటిస్ సమస్యలతో బాధపడుతున్నారని, ఆరోగ్యం పట్ల శ్రద్ధతో ఎలాగూ చక్కెర, తీపి పదార్థాల వాడకాన్ని తగ్గించారని ఆయన పేర్కొన్నారు. ఈ క్రమంలో చక్కెర ధరలు పెరిగినా ప్రజలపై పెద్దగా ప్రభావం పడదంటూ ఆయన చేసిన వ్యాఖ్యల వీడియో సోషల్ మీడియాలో వైరల్‌గా మారింది. మంత్రి వ్యాఖ్యలపై ప్రజలతో పాటు విపక్షాలు తీవ్ర స్థాయిలో విరుచుకుపడ్డాయి. ప్రధాన ప్రతిపక్షం ఆర్జేడీ దీనిపై స్పందిస్తూ, రోజూ ఉదయాన్నే కప్పు టీతోనో, బిస్కెట్‌తోనో రోజూవారి జీవితాన్ని ప్రారంభించే సామాన్యుడికి ఈ ధరల మంట తీవ్ర భారంగా మారందని మండిపడింది. మంత్రి కాబట్టి పెరిగిన ధరలను ఆయన భరించగలరని, అందుకే పేదల ఆందోళనలు ఆయనకు ఎద్దేవా చేసినట్లు కనిపిస్తున్నాయని ఆర్జేడీ అధికార ప్రతినిధి ఎజాజ్ అహ్మద్ విమర్శించారు.

షావుకారు జానకి మృతి

మొదటిపేజీ తరువాయి.. అందించిన సేవలు చిరస్మరణీయమని పేర్కొన్నారు. జూనియర్ ఎస్టేఆర్ స్పందిస్తూ.. భారతీయ సిసి రంగంలో తనదైన ముద్ర వేసిన గొప్ప నటి జానకి గారి మరణం ఎంతో బాధాకరమని, ఆమె పోషించిన పాత్రలు ఎప్పటికీ మన జ్ఞాపకాల్లో నిలిచిపోతాయని అన్నారు. తమిళనాడు ముఖ్యమంత్రి ఎం.కె. స్టాలిన్ (లేదా ప్రముఖులు) మరియు తమిళ వెట్రీ కళగం అధినేత, నటుడు విజయ్ స్పందిస్తూ.. ఏడు రశాబ్దాలకు పైగా తమిళం, తెలుగు, మలయాళం, కన్నడ, హిందీ భాషల్లో నటించి రికార్డు సృష్టించిన మహోన్నత కళాకారిణి షావుకారు జానకి అని కొనియాడారు. పద్మశ్రీ, కలైమామణి, సంది అవార్డులు అందుకున్న ఆమె నిష్ఠుమణ సిసీ రంగానికి తీరని లోటని అన్నారు. ‘మా’ (మూవీ ఆర్టిస్ట్స్ అసోసియేషన్) అధ్యక్షుడు మంచు విష్ణు స్పందిస్తూ.. ఆమె హుందాతనం, అద్భుతమైన నటనా ప్రస్థానం రాబోయే తరాలకు ఆదర్శంగా నిలుస్తాయని పేర్కొన్నారు. ఆమె ఆత్మకు శాంతి చేకూరాలని కోరుకుంటూ ప్రముఖులంతా నివాళులర్పించారు.

ఆర్టీసీ ప్రయాణికులకు గుడ్ న్యూస్

లిటర్న్ టికెట్ బుకింగ్పై 10 శాతం రాయితీ

హైదరాబాద్

తెలంగాణ రాష్ట్ర రోడ్డు రవాణా సంస్థ ప్రయాణికులపై ఆర్థిక భారాన్ని తగ్గించడంతో పాటు ముందస్తు రిజర్వేషన్‌ను ప్రోత్సహించేందుకు ఒక ప్రత్యేకమైన ఆఫర్‌ను అందుబాటులోకి తెచ్చింది. ప్రయాణికులు తమ రాకపోకల టికెట్లను (రాఅఖుతీస ౬ =వేబతీఅ జీశీబతీఅవఎ) ఒకేసారి బుక్ చేసుకోవడం ద్వారా తిరుగు ప్రయాణం టికెట్‌పై 10 శాతం తగ్గింపును పొందవచ్చు. దూరప్రాంతాలకు ప్రయాణించే వారికి, అలాగే వారాంతాల్లో సొంత ఊళ్లకు వెళ్లే కుటుంబాలకు ఈ ఆఫర్ ఎంతో ప్రయోజనకరంగా మారింది. ఈ ప్రత్యేక ఆఫర్‌ను పొందడానికి ప్రయాణికులు ఆర్టీసీ అధికారిక వెబ్‌సైట్ ద్వారా లేదా అధికారిక మొబైల్ యాప్‌ను ఉపయోగించి ముందస్తుగా టికెట్లు రిజర్వ్ చేసుకోవాల్సి ఉంటుంది. వెళ్లేందుకు మరియు తిరిగి రావడానికి ఒకేసారి టికెట్లను బుక్ చేసినప్పుడు మాత్రమే ఈ 10 శాతం డిస్కాంట్ వర్తిస్తుంది. ప్రయాణ తేదీలను ముందుగానే ప్లాన్ చేసుకునే వారికి చివరి నిమిషంలో సీట్ల లభ్యత సమస్య లేకుండా, తక్కువ ధరలోనే సురక్షితమైన ప్రయాణ సౌకర్యం కలగనుంది.

టెికెట్ల బుకింగ్‌కు సంబంధించిన సందేహాల నివారణకు లేదా సమాచారం కోసం సంస్థ హెల్ప్‌లైన్ నంబర్లు 040-69440000, 040-23450033 లను అందుబాటులో ఉంచింది. ప్రైవేట్ వాహనాల కన్నా భద్రత, సౌకర్యం అధికంగా ఉండే ఆర్టీసీ బస్సు సేవలను వినియోగించుకోవాలని సంస్థ కోరుతోంది. రాబోయే పండుగలు, సెలవుల సీజన్‌లో ప్రయాణించే వారు రద్దీ ఇబ్బందులు పడకుండా ఈ ముందస్తు బుకింగ్ ఆఫర్‌ను నద్వినియోగం చేసుకోవాలని ఆర్టీసీ అధికారులు సూచించారు.

కల్తీకల్లు, ఆల్ఫాజోలమ్ నెట్‌వర్క్పై విరుచుకుపడ్డ

పోలీసులు: రూ.6 కోట్ల ఆస్తుల జప్తు

హైదరాబాద్

తెలంగాణలో కల్తీకల్లు, ఆల్ఫాజోలమ్ అక్రమ రవాణా వ్యాపారమే లక్ష్యంగా తెలంగాణ ఈగల్ ఫోర్స్, బోధన్ పోలీసులు సంయుక్తంగా మెరుపు దాడులు నిర్వహించారు. మహారాష్ట్ర, కర్ణాటక, తెలంగాణ రాష్ట్రాల్లో విస్తరించిన భారీ అంత్రరాష్ట్ర డ్రగ్ సిండికేట్‌ను మట్టుబెట్టడమే కాకుండా, ఈ నల్లధనంతో అక్రమంగా కూడబెట్టిన సుమారు రూ. 6 కోట్ల విలువైన ఆస్తులను అధికారులు జప్తు చేశారు. ఈ కేసులో ఇప్పటివరకు 15 మంది కీలక నిందితులను అదుపులోకి తీసుకుని విచారణ జరుపుతున్నారు. ఉమ్మడి నిజామాబాద్, మెదక్, సిద్దిపేట జిల్లాల్లో కల్తీకల్లు తయారీకి ఆల్ఫాజోలమ్ కెమికల్ వాడుతున్నారనే పక్కా సమాచారంతో పోలీసులు రంగంలోకి దిగారు. ఇటీవల నవ్రుల్లాబాద్‌లో కల్తీకల్లు తాగి 68 మంది, గాంధారి ప్రాంతంలో 15 మంది తీవ్ర అస్వస్థతకు గురికావడంతో ఈ అంత్రరాష్ట్ర దందా వెలుగులోకి వచ్చింది. దీంతో నిఘా తీవ్రతరం చేసిన అధికారులు జమీరాబాద్‌లో 750 గ్రాముల ఆల్ఫాజోలమ్, రూ. 7.50 లక్షల నగదుతో పాటు ఒక క్రెటా కారును సీజ్ చేశారు. ఆ తర్వాత బోధన్ పరిధిలో జరిపిన దాడిలో రూ. 25 లక్షల విలువైన 2.5 కిలోల ఆల్ఫాజోలమ్, రూ. 25

ఆయుర్వేద చికిత్స కోసం

కేరళకు ఏపీ డిప్యూటీ సీఎం

పవన్ కల్యాణ్

మొదటిపేజీ తరువాయి.. ప్రజా పాలనా బాధ్యతల దృష్ట్యా ఆయన వారం రోజుల్లోనే తిరిగొచ్చి అమరావతిలోని తన క్యాంపు కార్యాలయానికి అందుబాటులోకి వచ్చారు. వరుసగా ముందస్తుగా ఖరారైన ప్రభుత్వ కార్యక్రమాల్లో పాల్గొనడంతో పాటు, శాఖాపరమైన సమీక్షలు మరియు పార్టీ అంతర్గత సమావేశాలను సైతం నిర్వహించారు. అయితే వరుస సమీక్షలు, బిజీ షెడ్యూల్ కారణంగా శస్త్రచికిత్స జరిగిన కుడి భుజం భాగంలో వాపు పెరగడమే కాకుండా ఆయన తీవ్రమైన జ్వరానికి గురయ్యారని పార్టీ వర్గాలు వెల్లడించాయి. ఈ నేపథ్యంలో భుజం గాయం పూర్తిస్థాయిలో నయం కావడానికి వైద్యుల మార్గదర్శకత్వంలో ప్రత్యేక ఆయుర్వేద థెరపీ చికిత్స తీసుకోవాలని పవన్ కల్యాణ్ నిర్ణయించుకున్నారు. వైద్యుల సూచనల మేరకు చికిత్సకు, విశ్రాంతికి తగిన ప్రాధాన్యత ఇస్తూనే, వీలైనంతవరకు తన పాలనా బాధ్యతలను నిరంతరాయంగా కొనసాగించేందుకు ఆయన ప్రయత్నిస్తున్నారని జనసేన కేంద్ర కార్యాలయం ప్రకటన ద్వారా స్పష్టం చేసింది.

బంగాళాఖాతంలో మరో అల్పపీడనం

మొదటిపేజీ తరువాయి.. మెదక్ సహా 14 జిల్లాలకు ఎల్లో అలర్ట్ జారీ చేసినట్లు సమాచారం. ఆదిలాబాద్,కుమరంభీం ఆసిఫాబాద్, మంచిర్యాల, నిర్మల్, నిజామాబాద్, జగిత్యాల,జయశంకర్ భూపాలపల్లి, ములుగు, భద్రాద్రి కొత్తగూడెం,ఖమ్మం, వికారాబాద్, సంగారెడ్డి,మెదక్, కామారెడ్డి జిల్లాలకు ఎల్లో అలర్ట్ ప్రకటించారు. మెదక్ జిల్లాకు వర్ష సూచన మెదక్ జిల్లాలోనూ వాతావరణ పరిస్థితుల్లో మార్పులు చోటుచేసుకునే అవకాశం ఉంది.అల్పపీడనం ప్రభావంతో జిల్లాలో అక్కడక్కడ తేలికపాటి నుంచి మోస్తరు వర్షాలు కురిసే అవకాశం ఉన్నట్లు అంచనా.కొన్ని ప్రాంతాల్లో ఉరుములు, మెరుపులతో కూడిన వర్షాలు పడే అవకాశమున్న నేపథ్యంలో ప్రజలు అప్రమత్తంగా ఉండాల్సిన అవసరం ఉంది. ముఖ్యంగా రైతులు వ్యవసాయ పనుల సమయంలో వాతావరణ పరిస్థితులను గమనించాలని, ఉరుములు--మెరుపులు ఉన్న సమయంలో పొలాల్లో, చెట్ల కింద ఉండకుండా జాగ్రత్తలు తీసుకోవాలని సూచిస్తున్నారు. పది రోజుల విరామం తర్వాత మళ్లీ వర్షాలు రాష్ట్రంలో గత పది రోజులుగా వర్షాలు పెద్దగా లేకపోవడంతో పలు ప్రాంతాల్లో వర్షాలకు విరామం ఏర్పడింది. అయితే బంగాళాఖాతంలో ఏర్పడిన అల్పపీడనం ప్రభావంతో పరిస్థితులు మారనున్నాయి. ఈ నెల 28 వరకు రాష్ట్రంలోని వివిధ ప్రాంతాల్లో వర్షాలు కురిసే అవకాశం ఉందని అధికారులు అంచనా వేస్తున్నారు.వర్షపాత లోటు 13 శాతానికి వర్షాలు కొంతకాలంగా తగ్గుముఖం పట్టడంతో తెలంగాణలో వర్షపాత లోటు పెరిగింది. రాష్ట్రవ్యాప్తంగా వర్షపాత లోటు 13 శాతానికి చేరినట్లు సమాచారం. తాజా అల్పపీడనం ప్రభావంతో కురిసే వర్షాలు రైతాంగానికి కొంత ఊరటనిచ్చే అవకాశముంది. మెదక్‌తో పాటు పొరుగున ఉన్న సంగారెడ్డి, కామారెడ్డి జిల్లాలకు కూడా ఎల్లో అలర్ట్ ఉండటంతో ఉమ్మడి మెదక్ ప్రాంతంలో వాతావరణ మార్పులపై ప్రజలు అప్రమత్తంగా ఉండాల్సి ఉంది.

105 ఏళ్ల వృద్ధుడికి జీవిత ఖైదు నుంచి

విముక్తి: సుప్రీంకోర్టు కీలక తీర్పు

పశ్చిమ బెంగాల్‌లోని మాల్దా జిల్లాకు చెందిన రసిక్ చంద్ర మొండల్ 1920లో జన్మించారు. 1988లో చోటుచేసుకున్న ఒక హత్య కేసులో నిందితుడిగా ఉన్న ఆయనను 1994లో విచారణ కోర్టు దోషిగా తేల్చి జీవిత ఖైదు విధించింది. తనకు విధించిన శిక్షను సవాల్ చేస్తూ ఆయన 2018లో కలకత్తా హైకోర్టును ఆశ్రయించగా, అక్కడ ఆయన పిటిషన్ కొట్టివేతకు గురైంది. అనంతరం దాఖలు చేసిన అప్పీళ్లలోనూ ఉపశమనం లభించకపోవడంతో, చివరకు సుప్రీంకోర్టును ఆశ్రయించారు. తన వయోభారాన్ని పరిగణనలోకి తీసుకుని ముందస్తు విడుదల కల్పించాలని కోరారు.

ఈ పిటిషన్‌ను పరిశీలించిన సుప్రీంకోర్టు 2024 నవంబర్ 29న ఆయనకు మధ్యంతర బెయిల్ మంజూరు చేసింది. తాజాగా జస్టిస్ సూర్యకాంత్, జస్టిస్ జోయ్యల్కా బాగ్చీ, జస్టిస్ వి. మోహన్‌లతో కూడిన త్రిసభ్య ధర్మాసనం ఈ పిటిషన్‌పై తుది విచారణ చేపట్టింది. పిటిషనర్ అతి పెద్ద వయస్సుడు కావడం, ఆయన శారీరక స్థితిని దృష్టిలో ఉంచుకుని కేసును ఇక్కడితో ముగిస్తున్నట్లు ధర్మాసనం స్పష్టం చేసింది. ఆయన అనుభవించాల్సిన మిగిలిన శిక్షా కాలాన్ని రద్దు చేస్తున్నట్లు ప్రకటించింది. సుప్రీంకోర్టు ఇచ్చిన ఈ తీర్పుతో 105 ఏళ్ల వయసులో రసిక్ చంద్ర మొండల్‌కు జీవిత ఖైదు నుంచి పూర్తిగా విముక్తి లభించింది.

ఎల్‌నినో సవాళ్లను సమష్టిగా

ఎదుర్కొందాం

మొదటిపేజీ తరువాయి.. గుర్తుచేశారు. ఈ క్రమంలో భూగర్భ జలాల లభ్యతపై రోజువారీగా అంచనాలు వేస్తూ, రైతులు ఆటో స్టార్టర్లు వాడి నీటిని వృధా చేయకుండా అవగాహన కల్పించాలని అధికారులను ఆదేశించారు. రాష్ట్రంలోని 44 వేల చెరువులను సంరక్షించి, వర్షపు నీటిని గరిష్ఠంగా నిల్వ చేయడం ద్వారా భూగర్భ జలాలను పెంపొందించవచ్చని అన్నారు. వాగులు, నదుల్లో ట్రెండ్‌లు, రాక్‌ఫిల్ డ్యామ్‌లు నిర్మించి నీటిని భూమిలోకి ఇంకేలా చర్యలు తీసుకోవాలని సూచించారు. వ్యవసాయంలో ఒకే రకం పంటపై ఆధారపడకుండా పంటల వైవిధ్యాన్ని ప్రోత్సహించాల్సిన అవసరం ఉందన్నారు. ఉద్యాన పంటలతో పాటు ఆయిల్ పామ్ సాగును విస్తరింపజేసి, తెలంగాణను దేశంలోనే అగ్రగామిగా నిలిపేందుకు ప్రాసెసింగ్ యూనిట్లు ఏర్పాటు చేస్తున్నామని చెప్పారు. ఆయిల్ పామ్‌లో కోకో, వక్క, మిరియాలు వంటి అంతర పంటల ద్వారా రైతులకు అదనపు ఆదాయం అందుతుందన్నారు. అలాగే పశువులు, అటవీ జంతువులకు కూడా తాగునీటి కొరత లేకుండా పాత పద్ధతిలో నీటి తొట్లు, అటవీ ప్రాంతాల్లో నీటి సదుపాయాలు కల్పించాలని మంత్రులు స్పష్టం చేశారు. అన్ని శాఖలు -- వ్యవసాయం, పంచాయతీరాజ్, నీటిపారుదల, పశు సంవర్ధక, అటవీ శాఖలు మండల, జిల్లా స్థాయిల్లో ప్రతిరోజూ సమన్వయ సమావేశాలు నిర్వహిస్తూ కార్యాచరణను పర్యవేక్షించాలని సూచించారు. “ప్రతి గ్రామానికి నీటి బడ్జెట్, ప్రతి రైతుకు నీటి భద్రత, ప్రతి ఎకరానికి వాతావరణ మార్పులను తట్టుకునే సామర్థ్యం” అనే లక్ష్యంతో ముందుకు సాగాలని, అధికారులందరూ రైతాంగానికి సమ్మతమైన మార్గదర్శకులుగా నిలవాలని పిలుపునిచ్చారు.

షావుకారు జానకి మృతి

మొదటిపేజీ తరువాయి.. ఉంచుకుని, భక్తులందరికీ వేగవంతమైన దర్శనం కల్పించేందుకు ఆలయ అధికారులు అంతరాలయ దర్శనాన్ని తాత్కాలికంగా రద్దు చేశారు. క్యూలైన్లలో శ్రీమాత్రే నమః, జై దుర్గా జై జై దుర్గా స్మరణలు ప్రతిధ్వనించాయి. అటు పశ్చిమ గోదావరి జిల్లా భీమవరంలో వేంచేసి ఉన్న శ్రీ మావుళ్లమ్మవారికి భక్తులు సమర్పించిన నాలుగు లక్షల రంగురంగుల గాజులతో ఆలయ అర్చకులు, అధికారులు అత్యంత మనోహరంగా విశేష అలంకరణ చేశారు. ద్వారకాతిరుమలలోని శ్రీ కుంకుళ్లమ్మ అమ్మవారు శాకంబరి దేవి రూపంలో భక్తులకు కన్నులవిందుగా దర్శనమిచ్చారు. ఈ సందర్భంగా కుంకుళ్లమ్మ ఆలయంలో విశేషంగా చండీ హోమం నిర్వహించి, స్వామివారి తీర్థప్రసాదాలను భక్తులకు అందజేశారు.

నెల్లూరు జిల్లాలో కూడా శ్రావణ శుక్రవార వేడుకలు అత్యంత వైభవంగా సాగాయి. తిరుపతి తాతయ్యగుంట గంగమ్మ ఆలయంలో గాజులు, ప్రతిష్ఠాత్మక వజ్రకిరీటంతో అమ్మవారిని సర్వాంగ సుందరంగా అలంకరించి సామూహిక వరలక్ష్మీ వ్రతాలు జరిపించారు. అలాగే తిరుచానూరు శ్రీ పద్మావతి అమ్మవారి ఆలయ ఆస్థాన మండపంలో వరలక్ష్మీ వ్రత మహోత్సవం శాస్త్రోక్తంగా, కంటికి రెప్పలా అత్యంత భక్తిశ్రద్ధలతో జరిగింది. విశాఖపట్నంలోని ప్రమాఖ శ్రీ కనకమహాలక్ష్మి, శ్రీ కన్యకాపరమేశ్వరి ఆలయాలకు భక్తులు పెద్ద సంఖ్యలో తరలివచ్చి పూజల్లో పాల్గొనడంతో నగరమంతా పండగ వాతావరణం నెలకొంది.

పీజీ వైద్య విద్యార్థి ప్రియాంక మృతి కేసు: నిందితులకు మరో 14 రోజులు రిమాండ్ పాడిగింపు

రాజమండ్రిలో సంచలనం సృష్టించిన పీజీ వైద్య విద్యార్థిని ప్రియాంక మృతి కేసులో ప్రధాన నిందితులకు రిమాండ్‌ను కోర్టు మరోసారి పొడిగించింది. నిందితులు సురవరపు దస్తంత్, ఆండ్రూ జోసెఫ్ ఎడ్వర్డ్స్‌లకు మరో 14 రోజుల పాటు రిమాండ్ విధించగా, సెప్టెంబర్ 3వ తేదీ వరకు ఈ గడువును ఖరారు చేసింది. ఇప్పటికే రెండు రోజుల పోలీస్ కస్టడీ పూర్తికావడంతో నిందితులను పోలీసులు రాజమండ్రి సెంట్రల్ జైలు అధికారులకు అప్పగించారు.

ఈ ఘటన వివరాల్లోకి వెళితే.. ఆగస్టు 3వ తేదీన రాజమండ్రిలోని ప్రసాద్ ఆదిత్య మాల్ సమీపంలో నిందితులు మద్యం మత్తులో మితిమీరిన వేగంతో కారు నడుపుతూ, స్కూటీపై వెళ్తున్న వైద్య విద్యార్థులను తీవ్రంగా ఢీకొట్టారు. ప్రమాదంలో స్కూటీపై నుంచి కిందపడిన ప్రియాంకను కారుతో పలుమార్లు తొక్కిస్తూ అక్కడి నుంచి పరారయ్యారు. తీవ్రంగా గాయపడిన ప్రియాంకను పోలీసులు వెంటనే స్థానిక ఆసుపత్రికి, ఆపై మెరుగైన చికిత్స నిమిత్తం హైదరాబాద్‌లోని ఒక ప్రైవేట్ ఆసుపత్రికి తరలించారు. అయితే ఆస్పత్రిలో చికిత్స పొందుతూ ఆగస్టు 9వ తేదీన ఆమె కన్నుమూశారు.

ఈ దారుణ ఉదంతాన్ని ఆంధ్రప్రదేశ్ ప్రభుత్వం అత్యంత తీవ్రంగా పరిగణించింది. నిందితులపై కఠిన చర్యలు తీసుకోవాలని ఆదేశించడమే కాకుండా, విచారణ బాధ్యతలను సీనియర్ ఐపీఎస్ అధికారి పాటిల్ మనీష్ దేవరాజ్‌కు అప్పగించింది. దర్వాపు వేగవంతం చేసిన పోలీసులు గురువారం రోజున నిందితులను ఘటనా స్థలానికి తీసుకెళ్లి సీన్ రీ-కన్‌స్ట్రక్షన్ పూర్తి చేశారు.